
Məqalədə Azərbaycan florasında geniş yayılmış dərman əhəmiyyətli beşyuvalı yemişanın (Crataegus 
penagyna Waldst. et Kit.) müqayisəli morfolofi-anatomik quruluş xüsusiyyətləri haqqında məlumat 
verilir. Tədqiqatlar nəticəsində gövdə, yarpaq, saplaqda aşkar olunan ötürücü topalar, onların 
quruluşu, forması, yerləşməsi, özəkdə ehtiyat qida maddələrinin toplandığı yerliklər diaqnostik 
əhəmiyyət kəsb edir. İlk dəfə aşkar olunan nişanələr və digər məlumatlar Azərbaycanın Milli 


florasının tərtibində istifadə oluna bilər. 


Açar sözlər: beşyuvalı yemişan, gülçiçəklilər fəsiləsi, ötürücü topalar, çəpərvari parenxim, süngərvari 


parenxim, qabıq parenximi 


GİRİŞ 


Beşyuvalı yemişan (Crataegus pentagyna 
Waldst. et Kit.) - göülçiçəklilər fəsiləsindən 
(Rosaceae Juss.) alçaq-boylu ağac və ya tikanlı kol 
bitkisidir (Şək. 1). 

Avrasiya və Şimali Amerikanın mülayim və 
subtropik iqlim vilayətlərində, yabanı halda 200- 
dək, Avropada 50, Qafqazda 14, Azərbaycanda isə 
9-dan artıq növü yayılmışdır. Göstərilənlərdən 
əlavə AMEA Nəbatat bağında yemişanın 9 növü 
introduksiya edilmişdir (zopa AsepöafiymkaHa, 
1954, Dəmirov və Şükürov, 1976 və b.) 

Azərbaycanda əsasən beşyuvalı yemişanın 
çiçək və meyvələri tədarük edilir. Beşyuvalı 
yemişanın gövdəsi boz qabıqlı, 5-10 mm 
uzunluğunda nazik tikanlıdır. Budaqları da nazik 
tikanlı, növbəli düzülən yarpaqları lələkvari, 3-7 
dilimli və ya bölümlüdür. Yarpaqların kənarı 
dişlidir, yarpaqların qaidəsi ellipsvari olub, üst 
tərəfi tünd yaşıl rənglidir. Ağ rəngli nəzəri cəlb 
edən ətirli çiçəkləri vardır. Çiçəklər qalxanşəkilli 
çiçək qrupunda toplanır. Kasa yarpaqlarının xarici 
səthi tüklüdür, ucu sivridir. Kasacıq yarpaqları 
tökülmür, meyvənin yanında qalır. Ləçəkləri ağdır, 
11-13 mm uzunluğundadır. Yumurtalıq meyvə 
yarpağından təşkil olunmuşdur. (Uzunsov, 
kürəşəkilli giləmey-vəyə oxşayan, ətli-şirəli 
meyvələri olur. Yetişdikdə qırmızı rəngə boyayan 
meyvə-lərinin içərisində açıq-sarı rəngli toxumlar 
yerləşir. 3-5 hamar çəyirdəyi var. Meyvəsi azca 
büzüşdürücü xüsusiyyəti malikdir. Tərkibi üzvi 
turşular və vitaminlərlə zəngindir. May-iyun 
aylarında çiçək açır, avqust-sentyabr aylarında 
meyvələr yetişir (Pxopa AsepöafiymkaHa, 1954, 
?KrsHP pacTeHHİH, 1981). 

Azərbaycanda yabanı halda Samur-Dəvəçi 
ovalığında, Böyük Qafqazda (Quba-Qusar 

rayonlarının orta dağ meşələrində və maili 
yamaclarda), Kiçik Qafqazda (Gədəbəy, Şəmkir, 
Daşkəsən, Göy-Göl rayonlarında), Naxçıvan MR- 
ım Biçənək meşə massivində, Lənkəranın dağ 
meşəliklərində ovalıqdan başlayaraq orta dağ 
qurşağına kimi geniş yayılmışdır. 

Yemişanın budağında, yarpağında, çiçəyində 
və meyvələrində bir sıra biolofi fəal maddələr - 
xolin birləşmələri, saponinlər, flavanoidlər, 
vitaminlər, üzvi-turşular, şəkərlər, toxumunda - 
amiqdalin qlikozidi, piyli yağ və s. toplanır. 

Yemişan qədimdən elmi və xalq təbabətində 


ürək fəaliyyətinin funksional pozulmalarında, 
hipertoniya xəstəliyində, stenokordiyada, 
langionevrozlarda, klimakterik nevrozlarda, 


yuxusuzluqda, fiziki və zehni yorğunluqda, mədə 
və öd iltihabının aradan qaldırılmasında, həmçinin 
təzə dərilmiş meyvələrindən ana südünün 
miqdarının artırılmasında və keyfiyyətinin 
yaxşılaşdırılmasında, canlı hasarların çəkilməsində, 
bəzək bağçılığında, su ehtiyatlarının qorunmasında, 
nadir quş növlərinin yemləndirilməsində və s. 
istifadə edilir (Dəmirov və Şükürov, 1976, 
Göyüşov, 1992). 

Yemişan bitkisinin qurudulmuş çiçəkləri və 
meyvələri çay kimi dəmlənib, ürək ağrıları zamanı 
və qan təzyiqi yüksək olanda istifadə edilir (Arrac 


H€KapCTBEHHbIX pacreHHİi CCCP, 1962; 
Hüseynov, 1965). 
Yemişanın meyvələrindən Çində - cem, 


mürəbbə, meyvə şirəsi, alkoqol və digər içkilər, 
Cənubi Koreyada - likyor, souslar, Meksikada - 
konfetlər, ABŞ-da-mürəbbələr, Kanadada - salat və 
s. hazırlanır. 

Respublikamızda bitən Yemişan cinsi 
növlərinin ilk dəfə elmi əsaslarla prof. D.Y. 
Hüseynov öyrənmişdir (1965). 

Şək. 1. Beşyuvalı yemişan (Crataegus pentagyna Waldst. et Kit.): A - çiçək açmış zoğun 
görünüşü: 1 - çiçəyin uzununa kəsiyi, 2 - meyvə, 3 - toxum, 4 - toxumun uzununa kəsiyi. 


MATERİAL VƏ METODLAR 


Tədqiqat materialı Kiçik Qafqazın (Göy-Göl, 
Daşkəsən və Gədəbəy rayonlarının) dağlıq və 
dağətəyi zonalarında geniş yayılmış və bu ərazidə 
yaxşı uyğunlaşmalar qazanmış beşyuvalı yemişan 
(Crataegus pentagyna Waldst. et Kit.) bitkisidir. 

Bitkinin təyinatında A.A. Qrossheym «Popa 
KaBka3ab) və cOnopa Asepöaftymkana)-dan istifadə 
edilmişdir (1939-1967, 1954). 

Tədqiqat üçün materiallar (Yarpaq, saplaq, 
gövdə və kök) əsasən çiçəklənmə fazasında dağlıq, 
dağətəyi zonada təbii şəkildə yayılmış bitki 
nümunələrindən götürülmüşdür. Götürülmüş 
nümunələrdən həm herbarilər hazırlanmış, həm də 
anatomik tədqiqatların aparılması üçün 70% spirtdə 
fiksə edilmişdir. Həm təzə, həm də spirtə qoyulmuş 
materiallarda müvəqqəti və daimi preparatlar 
hazırlanmışdır. Preparatlar ümumi qəbul olunmuş 
anatomik metodlar (Metcalfe, 1950, Əliyev, 1993) 
əsasında hazırlanmışdır. Kəsiklər safraninlə, 
flüoroqlyümsinin spirtdə məhlulu ilə və son olaraq 


xlorid turşusunda yod, kalüum-yod ilə və sudan II- 
ün spirtdə məhlulu ilə rənglənmişdir. 

Bitkinin vegetativ orqanlarını morfoloji 
xüsusiyyətlərini “MBC-2” binokulyar lupasının 
köməyi ilə, hazırlanmış preparatlar isə “MBİ-3” və 
“Biolam” mikroskoplarında tədqiq olunmuşdur. 
Anatomik şəkillərin çəkilməsində “RA-4” şəkil 
aparatından istifadə edilmişdir. 


NƏTİCƏLƏR VƏ ONLARIN MÜZAKİRƏSİ 


Ədəbiyyat məlumatları, çöl tədqiqatları və 
şəxsi müşahidələrimiz nəticəsində Kiçik Qafqazın 
dağlıq və dağətəyi zonasında dərman bitkisi kimi 
perspektiv əhəmiyyət kəsb edən beşyuvalı yemişan 
(Crataegus pentagyna Waldst. et Kit.) bitkisinin 
geniş yayılması aşkar olunmuşdur (Abbasova, 
2009). 

İlk dəfə olaraq bitkinin müqayisəli morfoloji- 
anatomik quruluş xüsusiyyətləri öyrənilmişdir. 

Yarpaq. İlk dəfə olaraq anatomik tədqiqatlar 

nəticəsində müəyyən edildi ki, yarpaq eninə 
kəsikdə dorzoventral quruluşludur (Şək. 2). Hər iki 
səthdən kutikul ilə örtülmüşdür. Dəricik bir qat 


hüceyrədən təşkil olunmuşdur. Üst dəricik 
hüceyrələri həcmcə iri olub, xarici qlafları 
qalınlaşmışdır, kutikulla birlikdə dəricik 


hüceyrəsinin 35-40%-ni təşkil edir. 

Çəpərvari parenxim birqatlıdır. Xloroplastlarla 
zəngindir, sıx yerləşmişdir. Süngərvari iri həcimli 
toxumlar seyrək yerləşmiş, 4-5 qat hüceyrədən 
təşkil olunmuşdur. Xaricdən birqat əhatə edici 
hüceyrələrlə əhatə olunmuşdur. Bu hüceyrələr topa 
elementləri ilə yarpaq mezofilini təşkil edən digər 
hüceyrələr arasında əlaqəni təmin edirlər. Ötürücü 


topalar aypara formasında olub, kollateral tiplidir. 
Əmələgəlməsi və formasına görə növ üçün 
müstəsnalıq təşkil edir. Bu nişanələr diaqnostik 
əhəmiyyət kəsb edir. Topada ksilem yarpağın üst 
səthinə, floem isə alt səthinə yönəlmişdir. Ötürücü 
toxuma güclü inkişaf etmişdir. Ağızcıqlara yalnız 
yarpağın alt səthində təsadüf olunur. Tədqiqatlar 
göstərdi ki, yüksəklik artdıqca ağızcıqlar həcmcə 
kiçilir, sayları isə artır. Dəricik hüceyrələrində də 
bəzi dəyişikliklər gedir, belə ki, onların xarici 
qlafları və kutin qatı qalınlaşır. Belə quruluş 
bitkinin əlverişsiz torpaq-iqlim şəraitinə 


uyğunlaşma əlaməti kimi qiymətləndirilə bilər 
(Metcalfe, 1950, BaBTyTo H ap., 2001). 





Şək. 2. Yarpağın anatomik quruluşu: 1- kutikul, 2 - dəricik, 3 - əhatəedici hüceyrələr, 4 - 
çəpərvari parenxim, 5 - süngərvari parenxim, 6 - ağızcıq, 7 - floem, 8 - ksilem, 9 - hava 


kamerası. 


Saplaq. Saplaq eninə kəsikdə (Şək, 3) alt 
səthdən dairəvi, üst səthdən isə künclü 
quruluşludur. Xaricdən birqat dəricik hüceyrələri 
ilə əhatə olunmuşdur. Dəricik hüceyrələrinin xarici 
qlafları qalınlaşmışdır, üzəri sadə tükcüklərlə əhatə 
olunmuşur. Dəricikdən daxilə 2-3 qat hüceyrədən 
təşkil olunmuş xlorenxim inkişaf etmişdir. 

Xlorenximin əmələ gəlməsi, üzvi qida 
çatışmamazlığına uyğunlaşma əlaməti kimi 
qiymətləndirilə bilər. Saplaqda əsas və ötürücü 
toxumalar güclü inkişaf etmişdir. Saplaq parenximi 
dairəvi formalı olmaqla sıx yerləşmişdir. Saplağın 
mərkəzində bir ədəd iri həcmli, aypara formalı 
ötürücü topa yerləşir. Topada ksilem və floem 
elementləri güclü inkişaf etmişdir. Topa xaricdən 
bir qat hüceyrələrlə əhatə olunmuşdur. Topada 
ksilem şüalarının sayı 15-20 ədəd, hər şüada su 
borularının sayı isə 3-5 ədəd olur. Su borularının 

qlafı nəzərə çarpacaq dərəcədə qalınlaşmışdır. Bu 
da öz növbəsində saplağa xeyli möhkəmlik verir 
(Tutayuq, 1967, Novruzov və Mustafayeva, 2006) 
Saplağın anatomik quruluşunda ötürücü topanın 
forması, quruluşu və əmələ gəlməsi yalnız həmin 
növ üçün xarakterikdir və diaqnostik nişanə kimi 
istifadə oluna bilər (Əliyev, 1993). 

Gövdə. Gövdə eninə kəsikdə dairəvi 
qurluşludur (Şək. 4). Xaricdən bir qat dəriciklə 
əhatə olunmuşdur. Dəricikdən daxildə 2-3 qat kiçik 
həcimli hüceyrələrdən təşkil olunmuş xlorenxim 
yerləşir. Qabıq parenxim hüceyrələri iri həcimlidir, 
sıx yerləşmişdir. Ötürücü toxuma güclü inkişaf 
etmişdir. 

Ksilemdə çox saylı su boruları oduncaq paren- 
ximi ilə əhatə olunmuşdur. Kambi 3-4 qat hüceyrədən 
təşkil olunmaqla gövdənin eninə böyüməsini təmin 
edir. Ksilemdən xaricə doğru yalnız həmin növ üçün 


Məmmədov və b. 





Şək. 3. Saplağın anatomik quruluşu: 1 - kutikul, 2 - dəricik, 3 - xlorenxim, 4 - qabıq 
parenximi, 5 - tükcük, 6 - əhatəedici hüceyrələr, 7 - floem, 8 - ksilem. 





Şək. 4. Gövdənin anatomik quruluşu: 1 - qabıq, 2 - qabıq parenximi, 3 - sklerenxim, 
4 - özək şüaları, 5 - floem, 6 - kambı, 7 - ksilem, 8 - özək. 

Gövdənin mərkəzini iri həcmli hüceyrələrdən 
təşkil olunmuş özək tutur. Tədqiqatlar göstərdi ki, 
özəkdə ehtiyat şəklində maddələr toplanır (Şək. 
4(8)) Bu kökdə də müşahidə olunur. 

Müqayisəli morfolofi-anatomik tədqiqatlar 
nəticəsində ilk dəfə aşkar olunmuş nişanələr və 
bitki haqqında verilən digər məlumatlar filogenetik 
əhəmiyyət kəsb edir. Milli floramızın 
hazırlanmasında qiymətli diaqnostik nişanə kimi 
istifadə oluna bilər. 

BrrepBbie H3yueHBI CpaBHHTENBHO AHATOMO-MOpPĞOOZOTHUCCKH€ OCOĞEHHOCTH TEKaDCTBEHHOTO pacTeHHS 
Crataegus pentagyna Waldst. et Kit. B pesyzbTaTe rıpoBeH€HHBIX HCCT€/IOBAHHİİ BÞIABJICHO, YTO CTDOCHHe, 
þopma H pacroHno?KeHH€ TIDOBO/İZHHX TTYUKOB B yepenke HCTa H CT€ÖLN€ ABIAHOTCA XapaKTEPHBİMH. JIA 
ƏTOTO BH/a H MOTYT ÖBITB HCTOHNB3OBaHBI KaK /MATHOCTHU€CKH€ TIDPH3HaKH, İlory HEHHBI€ pe3yJIbTATHI 
PeKOMEH,YTOTC4 JIA HHATHOCTHKH cCeM€HcTBa Rosaceae Juss. 


E.L Mammadov, V.S. Novruzov, T.Y. Abbasova 
Anatomical and Morphological Characteristics of Crataegus Pentagyna Waldst. et Kit. 
For the first time, anatomical and morphological characteristics of the medicinal plant Crataegus Pentagyna 
VValdst. et Kit. vvere comparatively studied. The structure, shape and arrangement of vascular bundles in leaf 


petioles and stems are characteristic for this species and can be used as the diagnostic features. Obtained 
results are recommended for the diagnostic of the Rosaceae Juss. family. 

